



Цёплыя кнігі, аграробат, самаробны 3D-прынтар, мабільны навігатар для людзей з інваліднасцю... Вось толькі некаторыя з незвычайных распрацовак, што былі прадстаўлены ў фінале конкурсу па прасоўванні маладзёжных ініцыятыв «100 ідэй для Беларусі», які ладзіцца Саюзам моладзі ўжо восьмы раз. На ім не проста выяўляюцца пераможцаў, а стараюцца матываваць вынаходцаў і развіваць найлепшыя інавацыйныя ідэі ў энергетыцы, прамысловасці, медыцыне, сельскай гаспадарцы, эканамічнай, сацыяльнай і іншых сферах. Сёлета маладыя інаватары (школьнікі, студэнты, курсанты, рабочая моладзь) падалі каля дзвюх тысяч заявак. Толькі 107 з іх дайшлі да фіналу. Эксперты — навукоўцы, бізнесмены, пераможцы мінулых гадоў — ацэньвалі актуальнасць і навізну ідэй, іх практычную значнасць, а таксама рэальнасць рэалізацыі ідэй, вызначылі 20 пераможцаў, якія прымуць удзел у Рэспубліканскім конкурсе інавацыйных праектаў і маюць шанц атрымаць гранты на іх далейшае развіццё.

...На выстаўцы — ажыўленне: прысутныя з цікавасцю разглядаюць арыгінальныя вынаходствы ўдзельнікаў, а тыя ў сваю чаргу расказваюць пра карысць сваіх распрацовак. Тут табе і роботы, і лекі, і прысмакі розныя — цяжка вызначыць, куды падысці ў першую чаргу.

КАЛЯ аднаго стэнда — мадэль чалавечай печані, а побач з ёй — медыцынскія прылады. Як казалі аўтары праекта, студэнты Гродзенскага медыцынскага ўніверсітэта Уладзіслава Катовіч і Андрэй Валкавыцкі, яго сутнасць заключаецца ў тым, што з дапамогай нізкаінтэнсіўнага лазернага выпраменьвання можна паменшыць пухліну печані ў тры-чатыры разы. Пакуль што гэта адкрыццё эксперыментальнае, даследы праводзіліся на пацукках у лабараторных умовах. Але, як дадалі студэнты, праект ужо пачынае рэалізоўвацца як у вучэбнай, так і ў лячэбнай практыцы.

ДАЛЕЙ — стэнд з прысмакамі. «Гэта згушчоны прадукт на аснове сыроваткі», — гаворыць супрацоўнік лабараторыі малочных кансерваў Інстытута мяса-малочнай прамысловасці НАН Людміла САКАЛОЎСКАЯ. Ад звычайнай згушчонкі адрозніваецца тым, што цукру там у два разы менш, а лактозы ўвогуле — у сям разоў. Гэта будзе карысна тым, у каго ёсць частковая непераноснасць малочнага цукру. Ці адрозніваецца тэхналогія прыгатавання? «Яна практычна супадае з традыцыйнай за выключэннем



таго, што неабходна папярэдне падрыхтаваць сыроватку, — тлумачыць суразмоўніца. — Гэта паўнаватасная малочная сыравіна, з якой можна і нават трэба рабіць смачны прадукт. Сыроватка на 15 працэнтаў больш карысная за малако, бо ў ёй утрымліваюцца незаменныя амінакіслоты».

Як тлумачыць Людміла Сакалоўская, у звычайнай згушчонцы — больш за 14 працэнтаў лактозы. Чалавек, у якога ёсць яе непераноснасць, пасля трох-чатырох лыжак можа адчуць сябе дрэнна. Удасканалены варыянт, які прадстаўлены сёння, мае менш за 2 працэнты лактозы. Пры гэтым на смак прадукт такі ж. Прадукцыю з павышанай біялагічнай каштоўнасцю ўжо можна знайсці ў прадуктовых крамах, у перспектыве плануецца зрабіць цалкам безлактознае згушчонае малако.

Пачаў сваю работу Латвійскі кніжны кірмаш

У Рызе з 1 да 3 сакавіка пройдзе чарговы Латвійскі кніжны кірмаш. Удзел у ім прымае і Беларусь.

Дэлегацыю нашай краіны ўзначальвае намеснік міністра інфармацыі Рэспублікі Беларусь Ігар БУЗОЎСКІ.

У праграме работы беларускіх кнігавыдаўцоў і кнігараспаўсюджвальнікаў — прэзентацыі айчынных кніжных навінак, сустрэчы з латвійскімі кнігавыдаўцамі, паліграфістамі. Першая сустрэча прайшла на Елгаўскай друкарні. Член праўлення прадпрыемства і саўладальнік друкарні Юрыс Сіліс падзяліўся сакрэтамі развіцця паліграфічнага бізнесу ў Латвіі, расказаў пра магчымасці, спецыфіку работы на еўрапейскім кніжным рынку. Абмяркоўваліся магчымыя шляхі ўзаемадзейння Беларусі і Латвіі ў друкарскай галіне.

Прайшлі і перамовы паміж беларускімі і латышскімі пісьменнікамі. Дарэчы, Латвія ўжо ўдзельнічае ў праекце Рэспублікі Беларусь — Міжнародным сімпозіуме літаратараў «Пісьменнік і час». Таксама пісьменніцкая супольнасць суседняй краіны небезуважная і да Дня беларускага пісьменства.

У праграме — і сустрэча гасцей з Беларусі з прадстаўнікамі беларускай дыяспары ў Рызе.

Сяргей ШЫЧКО.

ІДЭІ МАЛАДЫХ — ІДЭІ БУДУЧЫНІ

У бізнес-інкубатары Парка высокіх тэхналогій прайшоў фінал Рэспубліканскага маладзёжнага конкурсу інавацыйных ідэй

ПРАЕКТАМ з незвычайнай назвай «Хутар Мёбіуса», які стварыў аспірант Гомельскага дзяржаўнага ўніверсітэта імя Ф. Скарыны Аляксей Зайцаў, зацікавіліся не толькі работнікі аграпрамысловасці, але і людзі з уласнай гаспадаркай. «Будзь фермерам, не выходзячы з дому» — такая ідэя гэтага праекта. З дапамогай прылады дыстанцыйнага кантролю «SMF — 02», поўнасцю замкнутаі і аўтаматычнай, вы можаце літаральна кіраваць сваім зямельным участкам з любога пункта свету! На спецыяльнай мабільнай праграме, якая і кіруе сістэмай, некалькі

распрацовак у іншых краінах няма, таму гэты праект унікальны.

ПЕРАНОСНЫ і аўтаномны лазерны гравёр Аляксандра Шыдлоўскага і Дзіяны Біруковай з Віцебскага дзяржаўнага ўніверсітэта таксама не застаўся без увагі. З дапамогай гэтай прылады для гравіроўкі па дрэве можна ствараць арыгінальныя і непаўторныя сувеніры: фота і паштоўкі на фанеры, «драўляныя» бланкеты, настольныя гульні. Сярод асаблівасіх гравёра — аўтаномнасць, наяўнасць экрана кіравання, назіранне праз камеру і ціхі рэжым работы. Аляксандр і Дзіяна лічаць, што іх прылада можа спатрэбіцца школам, дамам дзіцячай творчасці, рамеснікам і капіцэнтрам.

АДНЫМ з самых людных сярод прадстаўленых быў стэнд з распрацоўкай мабільнай праграмы «Мабільны навігатар для людзей з інваліднасцю «INVO». Прадстаўнікі аўтарскага калектыву навучэнцаў Мінскага радыётэхнічнага каледжа Юлія Стэфняк і Наталля Сусько ўпэўнены, што гэтая праграма прынясе карысць многім людзям: «Мы стараемся зрабіць усё, каб палепшыць безбар'ернае асяроддзе ў нашым горадзе. Сутнасць ідэі заключаецца ў тым, што на электроннай карце змяшчаюцца маршруты, якія маюць адзнакі-кольры: зялёны паказвае той маршрут, дзе можна рухацца, чырвоны — пераадольныя аб'екты і перашкоды, жоўты — тыя, што часткова можна аб'ехаць. Пакуль што гэтая праграма даступная толькі на android, але ў хуткім часе плануецца зрабіць яе і для карыстальнікаў IOS».



А ці зручна будзе карыстацца гаджэтамі старэйшаму пакаленню? «Акрамя мабільнай версіі ёсць і папяровы варыянт, — расказваюць дзяўчаты. — Мы змяшчаем нашы маршруты ў розных медыцынскіх цэнтрах, каб старыя людзі больш ведалі пра магчымасць рухацца па горадзе без перашкод. Разам з валанцёрамі праводзілі апытанне сярод сем'яў, дзе ёсць інвалід, па якім высветлілі, што такія людзі часцей за ўсё баяцца перамяшчацца на вялікую адлегласць з-за розных перашкод. А наш навігатар якраз-такі «асвятляе» ім гэты шлях».

Юлія і Наталля кажуць, што ў хуткім часе яны плануюць інтэграваць расклад маршрутаў нізкападылагавага транспарту ў рэальным часе, але пакуль што распісанія толькі пешыя маршруты: «Мы пла-

нуем пастаянна ўносіць змены ў распрацаваную праграму, бо безбар'ернае асяроддзе пастаянна мяняецца. Атрымліваючы зваротную сувязь з нашымі карыстальнікамі, мы можам гарантаваць якасную работу прылады».

ПРЫЦЯГНУЛА ўвагу прысутных і вялікая незразумелая фігура са шчупальцамі. Аказалася, яна раздрукаваная на самаробным 3D-прынтары! Яго змайстраваў з падручных матэрыялаў магістрант Брэсцкага дзяржаўнага тэхнічнага ўніверсітэта Сяргей Нікіцін. Асабліва сьць вынаходства ў тым, што ў ім ёсць магчымасць замяняць асноўны інструмент на лазерны гравёр ці экструдар (машына для размячэння) для друку пастай, а таксама хуткасць друку вышэйшая, чым у звычайным прынтары.

— Адночы мы задумаліся над тым, што абмяжоўвае хуткасць друку, — сказаў Сяргей. — Зразумелі, што сам вузел, які друкуе. А ўсё таму, што нікому не вядомыя яго аптымальныя параметры — пры закладцы праекта не выдаюць такой інфармацыі. Таму мы зрабілі матэматычную мадэль вузла друку пры дапамозе вылічальнага эксперымента і ўдасканалілі прыладу.

На самаробным прынтары Сяргей Нікіцін ужо выконвае заказы: ад распрацоўкі мадэлі да яе раздрукоўкі, ад самых маленікіх фігур да грувасткіх. Аднак кошт залежыць не ад памеру, а ад складанасці работы і вагі: за адзін грам — адзін рубель.

Сярод пераможцаў конкурсу «100 ідэй для Беларусі» былі адзначаны многія праекціроўшчыкі, сярод якіх Дзяніс Катляроў, навучэнец

Слוצкага дзяржаўнага каледжа з аўтарскім праектам «NeuroLife», Павел Трыфалаў, навучэнец Гомельскага дзяржаўнага машынабудаўнічага каледжа з праектам «Электронны флікер для веласіпедыстаў», Ксенія Цярэшчанка, навучэнка Беларускай дзяржаўнай акадэміі авіяцыі з праектам «Fuzzy-рэгулятары» ў энергаэфектыўным кіраванні электрапрыводамі пастаяннага току», Аляксей Бакуновіч, малодшы навуковы супрацоўнік НАН Беларусі, аўтар праекта «Электронны атлас «Гаенне поўнаслаёвай скурнай раны: мікраанатомія і гісталагія» і іншыя распрацоўшчыкі інавацыйных праектаў.

Дар'я ШЛАПАКОВА,
Юлія АДАМОВІЧ,
студэнткі IV курса
факультэта журналістыкі БДУ.